

# م۔ اتما گاندھی کے سٹیہ گرہ کا ابدی فلسفہ سماج کے آخری شخص کی بھلائی کے لئے کھڑا ہونے میں مضمر ہے: م۔ یش شرما

Posted On: 13 JUL 2017 7:54PM by PIB Delhi

نئی دہلی، 13 جولائی 2017 ، ”مہاتما گاندھی کی سٹیہ گرہ کا ابدی فلسفہ سماج کے آخری شخص کی بھلائی کے لئے کھڑا ہونے میں مضمر ہے۔ یہی وجہ ہے کہ مہاتما گاندھی نے نمک پر غیر منصفانہ ٹیکس کو ختم کرنے کے لئے صدا بلند کی تھی۔“ یہ بات ثقافت اور سیاحت کے وزیر مملکت (آزادانہ چارج) ڈاکٹر مہیش شرما نے کہی۔ وہ آج یہاں ثقافت کی وزارت، گاندھی اسمرتی، درشن اسمرتی، گاندھی آشرم ساہرمتی کے ذریعہ منعقدہ ایک تقریب میں ڈاکٹر وائی پی آنند کی کتاب ”ہسٹوریکل بیک گراؤنڈ ٹو دی امپوزیشن آف سالٹ ٹیکس انڈر دی برٹش رول ان انڈیا (1757-1947)“ اینڈ مہاتما گاندھیز سالٹ سٹیہ گرہ ((1930-1931) گینسٹ دی برٹش رول“ کی رسم اجرا کے بعد اظہار خیال کر رہے تھے۔

ڈاکٹر شرما نے چمپارن سٹیہ گرہ کے سو سال مکمل ہونے کے موقع پر 10 اپریل کو وزیراعظم جناب نریندر مودی کے قول کو دہرایا۔ وزیراعظم نے لوگوں سے اپیل کی تھی کہ وہ اپنی روزمرہ کی زندگی میں سووچہ گرہ کو اپنا کر گاندھی جی کو بہترین خراج عقیدت پیش کریں۔ مہاتما گاندھی نے ملک اور قوم کو خطاب کرنے کے لئے، نیز آزادی کی عوامی تحریک میں جوان اور بوڑھے سبھی کو شامل کرنے کے لئے کس طریقے سے نمک کا استعمال کیا۔ اس سلسلے میں بھی ڈاکٹر شرما نے گفتگو کی۔ انہوں نے کہا کہ نمک کی خفیف مقدار آزادی کی علامت بن گئی۔

اپنی کتاب پر گفتگو کرتے ہوئے اعلیٰ سطحی ڈانڈی میموریل کمیٹی کے رکن اور نیشنل گاندھی میوزیم کے سابق ڈائریکٹر ڈاکٹر وائی پی آنند نے کتاب کی تیاری کے دوران تحقیقی کام کے دوران متعدد لوگوں کے تعاون کا اعتراف کیا اور ان کا شکریہ ادا کیا۔ تاریخی نمک سٹیہ گرہ سے متعلق گفتگو کرتے ہوئے انہوں نے عوامی بیداری پیدا کرنے کے لئے اور دنیا کی توجہ اپنی طرف مبذول کرانے کے لئے گاندھی جی کے منفرد طریقہ کار کا حوالہ دیا۔

اپنے خطاب میں ثقافت کی وزارت کی سکرٹری محترمہ رشی ورمہ نے کہا کہ مہاتما گاندھی کا سٹیہ گرہ کا تصور بے مثال اور کسی بھی ظلم کے خلاف لڑائی کے لئے نیا طریقہ ہے۔ یہ مہاتما گاندھی کے پورے فکر اور فلسفہ کی روح ہے۔



م۔ن۔ع۔ن۔ا۔

(13-07-17)

U- 3206